

കൗശൽ കേന്ദ്രങ്ങളുടെ പ്രവർത്തനം

ചോദ്യം

ഉത്തരം

ശ്രീ. പി. ടി. തോമസ് :
ശ്രീ. കെ. മുരളീധരൻ :
ശ്രീ. അനിൽ അക്കര :
ശ്രീ. വി. ടി. ബൽറാം :

ശ്രീ. ടി. പി. രാമകൃഷ്ണൻ.
(തൊഴിലും എക്സൈസും വകുപ്പ് മന്ത്രി)

(എ) സംസ്ഥാനത്ത് കൗശൽ കേന്ദ്രങ്ങളുടെ പ്രവർത്തനത്തിന് മുൻ സർക്കാർ എന്തെല്ലാം കർമ്മ പദ്ധതികളാണ് തയ്യാറാക്കിയത്; വിശദമാക്കുമോ;

(ബി) എന്തെല്ലാം ലക്ഷ്യങ്ങളാണ് ഇതുവഴി കൈവരിക്കാൻ ഉദ്ദേശിച്ചത്; വിശദാംശങ്ങൾ ലഭ്യമാക്കുമോ;

(എ) & (ബി) ഗ്രാമീണമേഖലയിലെ സ്കൂൾ കോളേജ് വിദ്യാർത്ഥികൾ ഉൾപ്പെടുന്ന യുവസമൂഹത്തിനു തൊഴിൽ നൈപുണ്യ പരിശീലനം ഉറപ്പാക്കുന്നതോടൊപ്പം ആഗോള മത്സര രംഗത്ത് അവരെ മുൻനിരയിലെത്തിക്കാൻ പ്രാപ്തരാക്കുകയാണ് കൗശൽ കേന്ദ്രയിലൂടെ ലക്ഷ്യമാക്കുന്നത്.


സ്കൂൾ കോളേജ് തലത്തിലുള്ള വിദ്യാർത്ഥികളുടെ തൊഴിൽ അഭിരുചി മനസ്സിലാക്കി അവർക്ക് ഉചിതമായ മാർഗനിർദ്ദേശങ്ങൾ നൽകുന്നതിനുള്ള അസ്സെസ്സ്മെന്റ് ആൻഡ് കരിയർ ഗൈഡൻസ് സെൽ, ലോകത്തെ മികച്ച വായന ശാലകളെ കോർത്തിണക്കി പുതു തലമുറയിൽ വായനാശീലം വളർത്തിയെടുത്തു അറിവിന്റെ പുതിയ വാതായനങ്ങൾ തുറക്കുന്നതിനു സൗകര്യം ഒരുക്കുന്ന ഡിജിറ്റൽ ലൈബ്രറി, ഇംഗ്ലീഷും, ഇതര ഭാഷകളായ ഹിന്ദി, അറബിക്, ഫ്രഞ്ച് തുടങ്ങിയവയിൽ നൈപുണ്യ പരിശീലനം തേടുന്നതിനുള്ള ലാംഗ്വേജ് ലാബ്, വിവിധ മേഖലകളിൽ അത്യന്താധുനിക സാങ്കേതിക പരിശീലന സൗകര്യത്തോടൊപ്പം വീഡിയോ കോൺഫറൻസിംഗ് സംവിധാനവും ഉറപ്പാക്കുന്ന മൾട്ടി സ്കീൽ റൂം എന്നിവ കൗശൽ കേന്ദ്രയിൽ ഒരുക്കിയിരിക്കുന്നു.

(സി) പദ്ധതി നടത്തിപ്പിന് ഭരണ തലത്തിൽ ഒരുക്കിയ സംവിധാനങ്ങൾ വിശദമാക്കുമോ;

(സി) പദ്ധതി നടത്തിപ്പിന് ഭരണതലത്തിൽ, നാളിതുവരെ 4.25 കോടി രൂപ അനുവദിച്ചിട്ടുണ്ട്.

(ഡി) പദ്ധതി നിർവ്വഹണത്തിൽ എന്തെല്ലാം ലക്ഷ്യങ്ങൾ കൈവരിച്ചിട്ടുണ്ട്; വിശദമാക്കുമോ?

(ഡി) കൊല്ലം, കോഴിക്കോട്, പാലക്കാട് ജില്ലകളിൽ കൗശൽ കേന്ദ്രങ്ങൾ സ്ഥാപിക്കുകയും പ്രവർത്തിച്ചു വരുകയും ചെയ്യുന്നു. നാളിതുവരെ ഗ്രാമീണമേഖലയിലെ സ്കൂൾ കോളേജ് തലത്തിലുള്ള 3845 വിദ്യാർത്ഥികൾ കൗശൽ കേന്ദ്രയിലെ സൗകര്യങ്ങൾ പ്രയോജനപ്പെടുത്തിയിട്ടുണ്ട്.


സെക്ഷൻ ഓഫീസർ